

Digitales Brandenburg

hosted by **Universitätsbibliothek Potsdam**

Dos jidiše folk in tzifern

Leštinski, Jankev

Berlin, 1922

עריא וטנאק ענעדיישראפ ויא ווא ריירטסע ויא ודיא יד ופ סקוואוו רעד. 8 לטיפאק.

urn:nbn:de:kobv:517-vlib-8340

דער וואוקס פון די אידן אין עסטרייך און אין פארשיידענע קאנטן אירע.

עסטרייך איז נאך רוסלאנד דער צווייטער אידישער צענטער אין אייראפע — דאס מוז כען פארשטיין ניט נאר אין דעם זינען, וואס אין עסטרייך איז די גרעסטע צאל אידן אין אייראפע נאך רוסלאנד, נאר אויך בנוגע צו א סך אנדערע ערשיינונגען. ווארום ביי די עסטרייכישע אידן זעהען מיר כמעט די אייגענע אלע ערשיינונגען, וואס ביי די רוסישע אידן. אמת, ס'זיינען פאראן חלוקים אינם מעמפ פון דעם אדער יענעם פראצעס; ס'זיינען אויך פאראן אייביגע מאמענטן, וואס מיר באגעגענען אין איין לאנד און געפינען זיי ניט אין צווייטן לאנד — אין גאנצן און אין אלגעמיינעם אבער איז די לאגע אין די צוויי לענדער זעהר ענליך.

אין עסטרייך בילדן די אידן לגבי דער אלגעמיינער באפעלקערונג כמעט דעם זעלבן פראצענט, וואס אין רוסלאנד. און אויך אין עסטרייך, הגם דארטן האט מען שוין לאנג פארגעסן אין א תחום, איז פאראן איין קאנט, וואו די מערהייט פון די עסטרייכישע אידן איז קאנצענטרירט, און אין דעם דאזיגן קאנט מאכן די אידן אויס לגבי דער אלגעמיינער באפעלקערונג כמעט דעם אייגענעם פראצענט, וואס די אידן אין תחום פון רוסלאנד. ווי אין רוסלאנד, אזוי אויך אין עסטרייך בלייבט דער צענטער פון די אידישע מאסן דער אלטער אידישער ישוב — גאליציע. און ווי פון תחום, אזוי אויך פון גאליציע גייט א גרויסע עמיגראציע הן אין אנדערע קאנטן פון עסטרייך, אזוי אויך אין פיעמדע לענדער. די דאזיגע איגעווייניגסטע און דרויסנדיגע אויסוואנדערונג פונם צענטער פון עסטרייכישן אידנטום האט דאך ניט געוורקט כמעט ניט אויף דער אבסאלוטער און ניט אפילו אויף דער רעלאטיווער צאל פון די אידן אינם דאזיגן קאנט. פארקערט, די צאל אידן איז אין דעם דאזיגן צענטער פון די עסטרייכישע אידן — אין גאליציע — שטארק אויסגעוואקסן, ווען מיר וועלן געמען א גרעסערן פעריאד צייט און ניט נאר די לעצטע פאר צענדלינג יאר. די איגעווייניגסטע איבערוואנדערונג האט אויך אין עסטרייך, ווי אין רוסלאנד, געבראכט צום אויס-בילדן פון גרעסערע קהלות, הגם די עמיגראציע פון דארף און פון שמעטל אין שטאט אריין איז דארטן א סך שוואכער, ווי אין רוסלאנד. דער מעמפ פון דער קאנצענטראציע פון די אידישע מאסן אין גרויסע קהלות גייט אין עסטרייך לאנגזאמער, פאטעליכער. אין עסטרייך באגעגענען מיר אויך איין ערשיינונג,

וועלכע מיר האבן אין רוסלאנד לחלוטין ניט געזעהן — אין עסטרייך זיינען פאראן פראווינצן מיט אן אלטן היסטארישן אידישן ישוב, וואו די אידישע באפעלקערונג האט זיך פאר די לעצטע יארן אבסאלוט אפילו אויך פארקלענערט. בכלל אבער, האט זיך די צאל פון די עסטרייכישע אידן אויך פארגרעסערט פארן ניינצענטן יארהונדערט אומגעפער אויף אזוי פיל מאל, ווי די רוסישע אידן. לאמיר איבערניין צום מאטעריאל.

טאבעלע XXIX

אידן אין עסטרייך אמאל און איצט

יאר	אבסאלוטע צאל אידן	% פון דער גאנצער באפעלקערונג
1785	281 873	2,62
1830	355 695	3,20
1869	822 220	4,03
1880	1 005 394	4,54
1890	1 143 305	4,78
1900	1 224 899	4,68
1910	1 313 698	4,59

מיר זעהען, אז פאר 125 יאר האט זיך די צאל פון די עסטרייכישע אידן פארגרעסערט מער פון פיר מאל. רעכנט מען צו די אידן, וואס האבן עמיגרירט פון עסטרייך, וועט געוויס אויסקומען, אז די צאל פון די עסטרייכישע אידן האט זיך פארגרעסערט פאר דער אנגעוויזענער צייט מער פון פינף מאל. דער פראצענט פון די אידן לגבי דער גאנצער באפעלקערונג פון עסטרייך איז אויך אויסגעוואקסן — פון 2,62 פראצענט אין 1785-טן יאר ביז 4,59 אין 1910-טן יאר, כמעט צוויי מאל מער. דערפון איז געדרונגען, אז די אלגעמיינע באפעלקערונג אין עסטרייך איז ניט געוואקסן אזוי שטארק, ווי די אידישע, ווארום וואס איז שייך צו עמיגראציע, געמט די אידישע באפעלקערונג אין איר א גרעסערן אנטוויקלונג, ווי די ניט-אידישע. אבסאלוט האט די צאל פון די עסטרייכישע אידן זיך תמיד פארגרעסערט; בגונע צו דער רעלאטיווער זייט קאן מען דאס ניט זאגן. גאר ביזן 1890-טן יאר וואקסט תמיד די רעלאטיווע צאל אידן; פון דעמאלט אן פאלט דער פראצענט אידן לגבי דער

אלגעמיינער באפעלקערונג — פון 4,78 אין 1890-טן יאר ביז 4,59 אין 1910-טן.

נייען מיר איבער פון גאנץ עסטרייך צו אירע באזונדערע פראווינצן, בא- קומען מיר זעהר א אינטערעסאנט בילד פון דער אנטוויקלונג פון דער אידישער באפעלקערונג אין פארשיידענע טיילן פון עסטרייך פארן 19-טן יארהונדערט. שטעלן מיר זיך, ראשית, אפ אויף גאליציע, וואו אין 1785-טן יאר האבן געלעבט מער פון 75 פראצענט פון אלע עסטרייכישע אידן און אין 1910-טן יאר מער פון 66 פראצענט.

טאבעלע XXX

דער וואוקס פון די גאליצישע אידן אין 19-טן יארהונדערט.

יאָר	אבסאלוטע צאל אידן	% צו דער גאנצער באפעלקערונג
1817	200 277	5,60
1857	448 973	9,60
1869	575 918	10,60
1880	686 596	11,50
1890	772 213	11,60
1900	811 371	11,10
1910	872 972	10,90

פאר א פעריאד פון כמעט הונדערט יאר — פון 1817 ביז 1910 — איז דאס גאליצישע אידנטום אויסגעוואקסן מער פון פיר מאל. אין אנהויב פון 19-טן יארהונדערט האבן אידן אויסגעמאכט נאר 5,6 פראצענט פון דער אלגעמיינער באפעלקערונג; אין אנהויב אבער פון 20-טן יארהונדערט האבן זיי שוין אויסגעמאכט כמעט צוויי מאל אזוי פיל — 10,90 פראצענט. דער שנעלער וואוקס פון דער אידישער באפעלקערונג האט אבער געדויערט נאר ביזן 1880-טן יאר, ווען דער פראצענט פון די גאליצישע אידן האט דערגרייכט 11,50 פון דער גאנצער באפעלקערונג; פאר די לעצטע דרייסיג יאר איז דער פראצענט פון די אידן א ביסל געפאלן; דאס דערקלערט זיך דערמיט, וואס די אידן עמיגרירן פון גאליציע אין א גרעסערער מאס, ווי די ארומיגע באפעלקערונג.

דער וואוקס פון די אידן אין בוקאווינע.

יאָר	אַבסאלוטע צאל אידן	% צו דער נאַנצער באַפֿעלקערונג
1780	2 383	—
1827	7 828	—
1850	14 581	3,82
1869	47 574	9,32
1880	67 418	11,79
1900	96 150	13,17
1910	102 919	12,86

דער אינטענסיווסטער וואוקס, ווי מען זעהט פון דער נאר וואס געבראכטער טאבעלע, איז געווען ביי די בוקאווינער אידן — פאר 130 יאר האט זיך די צאל פון די בוקאווינער אידן פארגרעסערט 43 מאל. די רעלאטיווע צאל אידן האט זיך פארגרעסערט נאר פאר די לעצטע זעכציג יאר מער פון דריי מאל. אזא מין גרויסער אבסאלוטער און רעלאטיווער צוואקס דערקלערט זיך מיט דער עמיגראציע פון די גאליצישע אידן קיין בוקאווינע.

נאך אינטענסיווער, ווי אין בוקאווינע, איז געווען דער וואוקס פון דער אידישער באפעלקערונג אין גידער-עסטרייך, דער עיקר אין דער שטאט ווין. אין 1785-טן יאר איז געווען אין גידער-עסטרייך ניט מער פון עטליכע הונדערט אידישע נפשות און אין 1910-טן יאר האט שוין די צאל אידן דארטן דער-גרייכט 184 779 (פון זיי אין ווין 175 318). דער דאווינער קאלאסאלער וואוקס דערקלערט זיך מיט דער עמיגראציע פון די עסטרייכישע אידן פון אלע קאנטן פון דער מלוכה קיין ווין.

מיר האבן ביז אהער געווין די אנטוויקלונג פון די קאנטן, וואו די אידישע באפעלקערונג איז פארן גיינצענטן יארהונדערט געוואקסן. און אויב גאליציע קאן ביז א געוויסער מאס צוגעגליכן ווערן צו די וואלינער און ווייסרוסישע גובערניעס פון תחום, קאן בוקאווינע פארגליכן ווערן מיט די גובערניעס פון דרום-רוסלאנד און ווין מיט דער שטאט אדעס. איצט לאמיר איבערגיין צו

די קאנטן פון דער עסטרייכישער מלוכה, וואו די אידישע באפעלקערונג האט פאר די לעצטע יארן אנגעהויבן אפילו אבסאלוט קלענער ווערן.

אין בעהמען זיינען געווען אידן:

42 129	אין 1785-טן יאר
89 933	" " 1869 "
94 479	" " 1890 "
92 745	" " 1900 "
85 826	" " 1910 "

מיר זעהען, אז פאר 84 יאר — פון 1785 ביז 1869-טן יאר — האט זיך די אידישע באפעלקערונג אין בעהמען קוים צוויימאל פארגרעסערט און פון דער מאלט אן הויבט זיך שוין אן א קריזיס; פון 1869 ביז 1890-טן יאר, פאר 21 יאר, האט זיך די אידישע באפעלקערונג פארגרעסערט קוים אויף 5,05 פראצענט (די אלגעמיינע באפעלקערונג האט זיך פאר דער אייגענער צייט פארגרעסערט אויף 13,26 פראצענט). און פאר נאר די לעצטע 20 יאר — פון 1890 ביז 1910 — האט זיך די אידישע באפעלקערונג פון בעהמען פארקלענערט אויף 9,30 פראצענט, ווען די גאנצע באפעלקערונג האט זיך פאר דער אייגענער צייט פארגרעסערט אויף 15,27 פראצענט.

דאס זעלבע, וואס מיר האבן נאר וואס פארצייכנט פאר בעהמען, חורט זיך איבער אין מערן.

מיר קאנען זיך דא ניט אפשטעלן אויף די סיבות, וואס האבן געבראכט צו דער קאנסטאטירער ערשיינונג. באמערקן מוזן מיר אבער, אז דוקא בעהמען און מערן האבן אן אנטוויקלטע אינדוסטריע און אן אנטוויקלטן האנדל און אוועקשטעלן די פארקלענערונג פון דער אידישער באפעלקערונג אויפן חשבון פונם עקאנאמישן פאלן פון די קאנטן קאן מען געוויס ניט. מען קאן אויך ניט דערקלערן די אנגעוויזענע ערשיינונג מיט דעם פאלן פון די געבורטן ביי דער אידישער באפעלקערונג, ווארום ווי גידעריג סאיז ניט געפאלן דער נאטורליכער צוואקס אין די צוויי פראווינצן, איז ער דאך ניט דערנאנען צו דער מדרגה, אז ער זאל געבן א מינוס. מען מוז דעריבער זוכן די סיבה פונם פאלן פון דער אבסאלוטער צאל אידן אין בעהמען און מערן, אין די טשעכישע טיילן פון עסטרייך, מיט דעם נאציאנאלן קאמף, וואס האט זיך דארטן פונאנדערנעברענט די לעצטע צענדליגער יארן. די טשעכן האבן אין די דאזיגע צוויי טיילן פון עסטרייך, וואו זיי האבן אין 1900-טן יאר אויסגעמאכט פון 62,20 פראצענט

(בעהמען) ביו 71,30 פראצענט (מערן) פון דער גאנצער באפעלקערונג, ער-קלערט א קאמף אפילו די דייטשן און האבן אים דורכגעפירט מיט גרויס ער-פאלג. על אחת כמה וכמה שוין, אז די אידן האבן געמוזט ארויסגעצויסן ווערן דורך די טשעכן אין א גאנץ היפשער מאס.

מיר האבן זיך אפגעשטעלט אויף די עסטרייכישע פראווינצן, וואס פארמאגן צוזאמען 98 פראצענט פון די עסטרייכישע אידן; אויף דער אנטוויקלונג פון דער אידישער באפעלקערונג אין די איבעריגע קאנטן פון דער עסטרייכישער מלוכה לוינט ניט זיך אפשטעלן.

לאמיר נאר זעהן די איינטיילונג פון די עסטרייכישע אידן אין פארשיידענע קאנטן.

טאבעלע XXXII

די אידן אין פארשיידענע קאנטן פון עסטרייך. *Austria*

1910		1869		קאנט
% פון אלע עסטרייכישע אידן	אבסאלוטע צאל אידן	% פון אלע עסטרייכישע אידן	אבסאלוטע צאל אידן	
66,45	872 972	70,04	575 918	גאליציע
14,06	184 779	6,37	52 350	נידער-עסטרייך
7,83	102 919	5,79	47 574	בוקאווינע
6,53	85 826	10,94	89 933	בעהמען
3,13	41 158	5,21	42 899	מערן
1,02	13 442	0,75	6 142	שלעזיען
0,98	12 602	0,90	7 404	אין אלע איבעריגע קאנטן
100,0	1 313 698	100,0	822 220	סך-הכל אין עסטרייך

פון דער דאזיגער טאבעלע זעהען מיר, אז אין 1869-טן יאר האט אין גאליציע געוואוינט מער פון 70 פראצענט פון אלע עסטרייכישע אידן און אין 1910 נאר 66,45. אמת, די אבסאלוטע צאל אידן אין גאליציע איז טאקי אויס-געוואקסן אויף 297 054 נפשות, און דאס מאכט אויס מער פון 51 פראצענט פאר 41 יאר. דאס גאנצע עסטרייכישע אידנטום, ניט געקוקט אויף דער עמיגראציע קיין אמעריקע, איז אבער אויסגעוואקסן פאר די אייגענע 41 יאר כמעט אויף 60 פראצענט. דערמאנט מען זיך גאך, אז דער נאטירליכער צו-וואקס ביי די גאליצישע אידן איז א סך גרעסער, ווי ביי די אידן פון אלע איבעריגע

טיילן פון דער עסטרייכישער מלוכה, ווערט קלאר, אז פון גאליציע איז געגאנגען א גאנץ גרויסע עמיגראציע ניט נאר קיין אמעריקע, נאר אויך אין אנדערע קאנטן פון עסטרייך. און דאס זעהט מען טאקי פון דערזעלבער טאבעלע. אין נידער-עסטרייך איז די צאל אידן אויסגעוואקסן פאר די געגעבענע 41 יאר $3\frac{1}{2}$ מאל און פון 6,37 פראצענט פון אלע עסטרייכישע אידן איז די צאל אויס-געוואקסן ביז 14,06, מער ווי צוויי מאל אזוי פיל. א גרויסער צוואקס, הנם א קלענערער ווי אין נידער-עסטרייך, איז געווען אויך אין בוקאווינע — און פון 5,79 פראצענט פון אלע עסטרייכישע אידן אין 1869-טן יאר האבן די בוקאווינער אידן אויסגעמאכט אין 1910-טן יאר 7,83 פראצענט. אין בעהמען איז דער פראצענט אידן געפאלן פון 10,94 (1869-טן יאר) ביז 6,53 פראצענט (1910). דאס אייגענע זעהען מיר אין מערן — דער פראצענט פון די אידן אין מערן איז געפאלן פון 5,21 פראצענט פון אלע עסטרייכישע אידן (1869) ביז 3,13 (1910).

מיר האבן ביז אהער גערעדט וועגן דעם וואקס פון די אידן אין עסטרייך אין פארנלייך מיט דער גאנצער באפעלקערונג פון דער דאזיגער מלוכה און אויך וועגן דער איינטיילונג פון די אידן אין פארשידענע קאנטן. גייען מיר איבער צום גאציאנאלן צוזאמענשטעל פון גאנץ עסטרייך און פון זיינע פארשידענע קאנטן. דא חורט זיך פאר אונז איבער פמעט דאס אייגענע בילד, וואס מיר האבן געזעהן אין די 25 נובערניעס פונם רוסלענדישן תחום.

די גאציאנאליטעט ווערט אין דער עסטרייכישער סטאטיסטיק באשטימט אויפן גרונט פון דער אומגאנג-שפראך. די אידישע שפראך איז אפיציעל ניט אנערקענט, און דעריבער איז אפיציעל, אזוי צו זאגן, נאר קיין אידישע נאציע אין עסטרייך ניטא. די צאל אידן ווערט באשטימט אויפן גרונט פון דער רעליגיע און דאס אנטשפרעכט אין דער גרעסטער מאס דער ווירקליכער לאגע. לאמיר צום ערשט זעהן דעם גאציאנאלן צוזאמענשטעל פון עסטרייך אויפן גרונט פון דער שפראך. דערביי דארף מען האבן אין זינען, אז די אידן ווערן צוגערעכנט צו די נאציעס, וועמענס שפראכן זיי האבן אנגעוויזן פאר זייערע אומגאנג-שפראכן בשעת דער פאלקס-ציילונג. פאקטיש ווערן די אידן צוגערעכנט פמעט אין גאנצן צו די דייטשן און פאלאקן, צו די צוויי הערשנדיגע נאציעס אין עסטרייך. אין 1910-טן יאר איז געווען אין עסטרייך — 27 963 872 איינוואוינער, וועלכע זיינען באשטאנען פון פאלגנדיגע פעלקער (לויט די שפראכן):

35,6 %	9 950 266	1. דייטשן
23,0 %	6 435 983	2. טשעכן און סלאוואקן
17,8 %	4 967 984	3. פאלאקן
12,6 %	3 518 854	4. אוקראינער
4,5 %	1 252 940	5. סלאווענער
2,8 %	783 334	6. סערבן און קראָאַטן
2,7 %	768 422	7. איטאליענער
0,9 %	275 115	8. רומענער
0,1 %	10 974	9. מאדיארן
100,0 %	27 963 872	סך-הכל

מיר זעהען, אז אין גאנץ עסטרייך איז ניטא קיין איין פאלק, וואס זאל אויסמאכן אן אבסאלוטע מערהייט. די דייטשן האבן מער פון א דריטל (35,6 %) פון אלע עסטרייכישע איינוואוינער; די טשעכן מיט די סלאוואקן האבן ווייניגער פון א פערטל (23,0 %); די פאלאקן סך-הכל ווייניגער פון א פינפטל (17,8 %); די אוקראינער — אן אכטל (12,6 %). די איבעריגע פעלקער זיינען גאר שוואך פארנעשטעלט. אין אלגעמיינעם איז די עסטרייכישע מלוכה א צוזאמענפונד פון כמעט א גאנץ צענדליג פעלקער, וואס פירן צווישן זיך א שרעקליך פארביטערטן קאמף. און אינם דאזיגן קאמף שאפן זיך צענדליגע קאמפינאציעס פון געמיינ-זאמע און קעגנזעצליכע נאציאנאלע און קלאסן-אינטערעסן.

דאס איז בנוגע צו עסטרייך אלס גאנצעס. גייט מען איבער צו די בא-זונדערע קאנטן, בייט זיך א ביסל דאס בילד.

אם שטארקסטן איז די באפעלקערונג געמישט אין בוקאווינע. לויט די דאטן פון דער ציילונג פון 1900-טן יאר איז די באפעלקערונג פון בוקאווינע באשטאנען פון:

41,10 %	297 798	1. אוקראינער
31,60 %	229 018	2. רומענער
13,17 %	96 150	3. אידן
9,00 %	63 681	4. דייטשן
3,70 %	26 857	5. פאלאקן

מיר זעהען, אז אין בוקאווינע איז ניטא קיין איין נאציע, וואס זאל האבן

„רעכט“ צו פרעטענדיך אויף הערשאפט אין לאנד. די גרעסטע נאציע — די אוקראינער — האבן קוים 41,10 פראצענט פון דער גאנצער באפעלקערונג. די רומענער, וואס ווייזן ארויס די גרעסטע אפעטימן אויף בוקאווינע, פארמאגן דארט אפילו ניט קיין דריטל פון דער באפעלקערונג — קוים 31,60 פראצענט. אידן פארנעמען אין בוקאווינע דאס דריטע ארט, אויסמאכנדיג 13,17 פראצענט פון דער גאנצער באפעלקערונג. די אידן זיינען אלנפאלס אזא באדייטנדיגע מינדערהייט אין בוקאווינע, אז זייער צושטיין צו דעם אדער יענעם צד בא- שליסט אפט דעם גורל פון יעדער פראגע און דערמיט געוויס דערקלערט זיך, וואס דאס בוקאווינער אידנטום איז געווען די לעצטע צענדליגע יארן — די יארן פון פארעקשנטן נאציאנאלן קאמף — פאליטיש א סך אקטיווער און בא- וואוסטזיניגער, ווי די אידן פון די איבעריגע טיילן פון עסטרייך.

ווי איז די לאגע אין גאליציע?

נעמען מיר גאנץ גאליציע, איז דארט אויך ניטא קיין איין פאלק, וואס זאל פארמאגן אן אבסאלוטע מערהייט. אין גאליציע זיינען געווען אין 1900-טן יאר פאלגנדיגע נאציעס:

46,00 %	3 352 000	1. פאלאקן
42,60 %	3 104 103	2. אוקראינער
11,10 %	811 371	3. אידן

ביז 1910-טן יאר האט זיך די לאגע כמעט ניט געענדערט, ווארום לויט דער דאזיגער ציילונג זיינען געווען:

46,52 %	1. פאלאקן
42,08 %	2. אוקראינער
10,90 %	3. אידן

פאר צען יאר האט זיך א ביסל פארקלענערט דער פראצענט פון די אידן און פון די אוקראינער און, פארקערט, דער פראצענט פאלאקן האט זיך אביסל פארגרעסערט. דאס דערקלערט זיך דערמיט, וואס די אוקראינער און באוונדערס די אידן נעמען א גרעסערן אנטייל אין דער עמיגראציע, ווי די פאלאקן. די שבוים זיינען אבער ניט קיין באדייטנדיגע, און מען קאן דערווייל ניט ריידן וועגן דעם ארויסשטויסן פון דער אדער יענער נאציע.

נעמען מיר אבער באוונדערע טיילן פון גאליציע, באקומען שוין די הויפט- פעלקער — די פאלאקן און די אוקראינער — אזוינע געננטן, וואו זיי פאר-

מאנן א גרויסע מערהיים, באזונדערס די פאלאקן. אין מערב-גאליציע האבן אויסגעמאכט אין 1910-טן יאר:

1. די פאלאקן 88,5 %
2. די אידן 7,9 %
3. די אוקראינער 3,3 %

מיר זעהן, אז מערב-גאליציע איז באמת א רייך-פויליש לאנד, און די לאגע פון די גאציאנאלע מיגדערהייטן ווערט דארט דעריבער נאנץ שווער. אמת, אין די שטעט זיינען די פארהעלטענישן א ביסל אנדערש. און אין די שטעט מאכן די אידן אויס אפילו אין מערב-גאליציע כמעט א דריטל פון דער גאנצער באפעלקערונג. דער פראצענט אידן אין די שטעט פון מערב-גאליציע האלט אבער אין איין פאלן, ווי מיר וועלן זעהן שפעטער.

אין מערב-גאליציע לעבט ווייניגער פון א פערטל פון אלע גאליצישע אידן — סך-הכל 213 269 נפשות (1910-טן יאר). די איבעריגע מער פון דריי פערטל פון די גאליצישע אידן (659 706 אין 1910-טן יאר) האבן געוואוינט אין מזרח-גאליציע, וואו די גאציעס זיינען שוין מער איבערגעמישט. אין מזרח-גאליציע זיינען געווען אין 1910-טן יאר:

1. אוקראינער 61,7 %
2. פאלאקן 25,3 %
3. אידן 12,4 %

די אוקראינער האבן אלוא אין מזרח-גאליציע דריי פינפטל פון דער גאנצער באפעלקערונג; די פאלאקן איין פערטל; די אידן איין אכטל. אין די שטעט, ווי מיר וועלן זעהן שפעטער, פארמאגן די אידן מער פון א דריטל פון דער גאנצער באפעלקערונג און בכלל זיינען אין די שטעט די פעלקער א סך מער איבערגעמישט.

די באפעלקערונג פון בעהמען איז באשטאנען אין 1900-טן יאר פון פאלגנד-דיגע גאציעס:

1. טשעכן 3 900 087 62,20 %
2. דייטשן 2 274 268 36,30 %
3. אידן 92 745 1,50 %

די באפעלקערונג פון מערן איז באשטאנען אין 1900-טן יאר פון:

1. טשעכן 1 727 270 71,30 %

26,08 %	631 237	2. דייטשן
1,90 %	44 255	3. אידן

אין ביידע קאנטן — אין בעהמען און אין מערן — מאכן די משעכן אויס א באדייטנדיגע מערהייט — אין מערן גאנצע 71,30 פראצענט פון דער בא-פעלקערונג און אין בעהמען 62,20 פראצענט. אין ביידע קאנטן זיינען דא א סך קרייזן, וואו די אדער יענע גאנצע בילדעט נאר א גרויסע מערהייט — מער אפילו פון 80 פראצענט. אין בעהמען זיינען פאראן ריין-משעכישע קרייזן — 48 (חוץ דער שטאט פראג); ריין-דייטשע קרייזן — 30; און געמישטע — 17. אין מערן זיינען פאראן ריין-משעכישע קרייזן — 22; ריין-דייטשע — 6; און געמישטע — 20. די אידן אין בעהמען און אין מערן שפילן זעהר א קליינע ראלע אינם קאמף, וואס ווערט געפירט צווישן די צוויי הויפט-נאציעס — צווישן די משעכן און דייטשן. די גרעסטע צאל אידן איז גוטס צו דער דייטשער שפראך און שטעלט זיך מערסטנמאלס אויפן צד פון די דייטשן אינם גאנצן-אנאלן קאמף. די לעצטע יארן, ווען די משעכישע בורשואויע איז שוין געווארן גענוג שטארק און אנגעסיוו, האבן זיך אנגעהויבן באווייזן צווישן די אידישע בירגער-ליכע שיכטן „משעכישע פאטריאטן“.

אין נידער-עסטרייך איז אין 1900-טן יאר די באפעלקערונג באשטאנען פון פאלגנדיגע פעלקער:

82,80 %	2 556 645	1. דייטשן
4,80 %	132 968	2. משעכן
5,70 %	157 278	3. אידן

אין נידער-עסטרייך מאכן די דייטשן אויס א גרויסע מערהייט — מער פון 82 פראצענט; מע דארף אבער געדענקען, אז אין אמתן איז דער פראצענט פון די דייטשן א סך קלענער. די דאטן זיינען געבויט אויפן גרונט פון דער אומ-גאנג-שפראך — און אין ווין, וואו ס'געפינט זיך כמעט זעכציג פראצענט פון דער גאנצער באפעלקערונג פון נידער-עסטרייך, איז דא זעהר א גרויסער פרא-צענט משעכן, פאלאקן, אידן, אוקראינער און אנדערע, וועלכע באנוצן זיך מיט דער דייטשער שפראך, נאר האבן אבער ניט פארלוירן דעם צוואמענגבונד מיט זייערע נאציעס. ניט געקוקט פונדעסטוועגן אויף דער גרויסער ווירקונג פון דער דייטשער קולטור און שפראך אין ווין, מאכן די דייטשן דארטן אויס נאר 73,9 פראצענט; די אידן — 8,80 פראצענט; די משעכן — 6,20 פראצענט.

פראגעס.

1. אין וואסערע פרטים איז די לאגע פון די אידן אין עסטרייך גלייך צו דער לאגע פון די אידן אין רוסלאנד?
2. וויפיל איז געווען אידן אין עסטרייך — אין 1785-טן יאר? אין 1830-טן? אין 1880-טן? אין 1910-טן?
3. וואסער א פראצענט האבן אידן אויסגעמאכט אין עסטרייך — אין 1785-טן? אין 1830-טן? אין 1880-טן? אין 1890-טן? אין 1910-טן?
4. וואסער א באפעלקערונג האט זיך מער פארגרעסערט אין עסטרייך אין 19-טן יארהונדערט — די אלגעמיינע? די אידישע?
5. וויפיל זיינען געווען אידן אין גאליציע — אין 1817-טן? אין 1869-טן? אין 1910-טן?
6. וואס פאר א פראצענט פון דער גאנצער באפעלקערונג האבן אידן דארט אויסגעמאכט — אין 1817-טן? אין 1869-טן? אין 1890-טן? אין 1910-טן?
7. וויפיל זיינען געווען אידן אין בוקאווינע — אין 1780-טן? אין 1850-טן? אין 1910-טן?
8. וואסער א פראצענט האבן אידן אויסגעמאכט אין בוקאווינע — אין 1850-טן? אין 1900-טן? אין 1910-טן?
9. ווי שטארק איז אויסגעוואקסן די אידישע באפעלקערונג אין נידער-עסטרייך?
10. וויפיל זיינען געווען אידן אין בעהמען — אין 1785-טן? אין 1890-טן? אין 1900-טן? אין 1910-טן?
11. וואסערע סיבות האבן געבראכט צו דער אבסאלוטער פארקלענערונג פון דער אידישער באפעלקערונג: אין בעהמען? אין מערן?
12. וואסער א טייל פון די עסטרייכישע אידן וואוינט: אין גאליציע? אין נידער-עסטרייך? אין בוקאווינע? אין בעהמען? אין מערן?
13. אין וואסערע טיילן פון עסטרייך האט זיך פארגרעסערט דער פראצענט אידן פאר דער צייט פון 1869-טן ביז 1910-טן יאר?
14. אין וואסערע טיילן האט זיך דער פראצענט אידן פארקלענערט?
15. פון וואסערע פעלקער באשטייט די עסטרייכישע מלוכה?

16. האט א וואסערע סניט איז נאציע אן אבסאלומע מערהייט פון
עסמרייך?

17. וועמען געהער די רעלאטיווע מערהייט אין עסמרייך?

18. פון וואסערע פעלקער באשטייט:

א) די באפעלקערונג פון בוקאווינע? ב) פון גאליציע? ג) פון מערב-
גאליציע? ד) פון מזרח-גאליציע? ה) פון בעהמען? ו) פון מערן? ז) פון ווין?